

جرح وتعدیل میں ابن حبان کا مقام

غلام مصطفیٰ *

وہاب خان *

It has been a great blessing for Muslims that their religious assets and estates whether that is Quran or Hadith, have well been saved and preserved from any elimination, change or alteration. Allah Almighty Himself has taken the responsibility of the preservation of Quran while Hadith are preserved through a criticism, So as if any interpreter, translator or sender was mistaken or if anybody lied or associated lies with the Holy Prophet, (peace be upon him) then Ulema-e-den with their best efforts has unfolded, declared and disclosed that lie, falsity and assertion. If any of the interpreters and narrators was intellectually and mentally strong enough, or if sometimes they made mistakes, both aspects of their life along with the rendered and interpreted Hadith were properly highlighted. Such type of remarkable achievements has never been made by any of the Western authors and intellectuals. One of such great name is Ibne Haban. This paper will describe the short Biography of Ibni Haban along with the Hadith books he has compiled. This paper will also illuminate or throw light on the procedure that he has used for the compilation of Hadith. Last but not the least; the paper would analyze the conclusion in a critical manner.

صحیح احادیث کو جمع کرنے کی پہلی کوشش محمد بن اسماعیل البخاری⁽¹⁾ نے کی جنہوں نے صحیح البخاری کے نام سے کتاب لکھی اور اس میں آپ ﷺ کے اقوال، افعال اور سیر کو جمع کیا۔ اس کے بعد ابوالحسن مسلم بن الحجاج القشیری النیشاپوری⁽²⁾ نے بھی اپنی کوشش کے مطابق صحیح احادیث کو جمع کرنے کا اہتمام کیا۔

ان دونوں ائمہ حدیث نے چند اصولوں کو سامنے رکھ کر احادیث کو ان اصولوں پر پرکھا جب کوئی حدیث ان کے اصولوں کے موافق ہوئی تو اس کو اپنی اپنی کتاب میں جمع کیا۔ لیکن ضروری نہیں کہ جو احادیث ان دو ائمہ نے جمع کئے ہوں صرف وہی صحیح ہوں بلکہ ہو سکتا ہے کہ کچھ احادیث ان سے جمع ہونے سے رہ گئے ہوں۔ جیسا کہ حافظ بن حجر نے امام بخاری کے حوالے سے نقل کیا ہے:

* اسسٹنٹ پروفیسر، شعبہ اسلامیات، گورنمنٹ کالج فار بوائز، ماڈل ٹاؤن، لاہور۔

* ریسرچ سکالر، یونیورسٹی آف سائنس اینڈ ٹیکنالوجی، بنوں۔

میری کتاب میں تمام احادیث موجود ہیں لیکن ان میں سے کچھ چھوڑ بھی دے ہیں کیونکہ یہ بہت زیادہ ہیں۔⁽³⁾

چونکہ بہت سی احادیث جو کہ امام بخاری اور امام مسلم کے معیار کے مطابق صحیح کہلانے کے قابل تھی لیکن ان دو ائمہ سے وہ احادیث چھوٹ گئے۔ لہذا بعد میں بہت سی کوششیں کی گئیں کہ ایسے احادیث کو جمع کیا جائے۔ اس سلسلے میں ”ابن خزیمہ“ (م: 311ھ)⁽⁴⁾ نے ”صحیح ابن خزیمہ“ کے نام سے سب سے پہلے کتاب تصنیف کی۔ اس کے بعد ابن خزیمہ کے شاگرد ”ابن حبان“ نے ”التقاسیم والانواع“ کے نام سے کتاب لکھی۔ اس کے بعد ”المستدرک علی الصحیحین“ کے نام سے ”امام حاکم نیشاپوری“⁽⁵⁾ نے کتاب تصنیف کی۔ امام حاکم نیشاپوری، ابن حبان کے شاگرد تھے۔

اگرچہ محدثین کے ہاں پہلی دو کتابوں کی نسبت ”المستدرک علی الصحیحین“ زیادہ مشہور ہوا، لیکن بہر حال پہلی دو کتابوں کی افادیت اور اہمیت اپنی جگہ مسلم ہے۔ پھر ان دونوں کتابوں میں بھی ”صحیح ابن حبان“ کو ایک خاص مقام اس لئے ملنا چاہیے کہ ابن حبان بذات خود فن اسمائے الرجال کا ماہر بھی تھا اور فن جرح وتعدیل میں بھی اس کو ملکہ حاصل تھا، اس وجہ سے وہ احادیث کو کانٹ چھانٹ کر جمع کرنے کا اہتمام کرتے تھے۔ اس کے علاوہ اس نے احادیث کو ایک خاص ترتیب کے ساتھ جمع کیا کہ ان کو حفظ کرنے میں آسانی رہے۔ ابن حبان کی تصنیف کا صحیح مقام جاننے کے لئے ابن حبان کا مقام جاننا ضروری ہے۔

ابن حبان کا پورا نام محمد بن حبان بن احمد بن حبان ابو حاتم التیمی البستی السجستانی ہے۔ اگرچہ اس کی ولادت افغانستان میں ہوئی لیکن اصلاً و نسباً عربی قبیلے تمیم سے تعلق رکھتے تھے۔⁽⁶⁾

ابن حبان کی علمی زندگی

اگرچہ آپ کے ابتدائی حالات کے بارے میں معلوم نہیں ہو سکا کہ آیا وہ خود علم کی طرف متوجہ ہوئے یا خاندانی تقاضے سے مغلوب ہوئے لیکن امام ذہبی کے قول کے سے معلوم ہوتا ہے کہ اس کا ذاتی جذبہ ہی اس کے تحصیل علم کا ذریعہ بنا۔ کیونکہ امام ذہبی کے قول کو اگر درست مان لیا جائے تو بیس سال کی عمر میں وہ علم کی تلاش میں نکلا۔⁽⁷⁾

آپ کے اساتذہ:

اس نے تقریباً چالیس شہروں کا سفر کیا اور دو ہزار سے زیادہ اساتذہ کرام سے فیض حاصل کیا۔ جب کہ اپنی کتاب صحیح ابن حبان میں اس نے اکیس اساتذہ سے احادیث نقل کی ہیں۔ ان کے اساتذہ میں سب سے مشہور ابو بکر محمد بن اسحاق بن خزیمہ النیسابوری ہے۔

آپ کے تلامذہ:

یوں تو آپ کے تلامذہ کے تعداد ہزاروں میں ہے۔ لیکن ان میں سے مشہور تلامذہ میں محمد بن عبد اللہ بن محمد بن حمد (المعروف بـ حاکم نیشاپوری) ہے۔ اس طرح ابویقوب اسحاق بن محمد بن یحییٰ بن الاصبہانی، امام حافظ علی بن عمر بن احمد بن مہدی دارقطنی بھی آپ کے تلامذہ میں شامل ہیں۔ ابن حبان دیگر محدثین سے کئی لحاظ سے منفرد مقام رکھتے تھے لیکن کچھ باتیں ایسی ہیں جو صرف انہی نے شروع کیں اور بعد کے لوگوں کے لئے مشعل راہ بن گئیں۔ مثلاً

* ابن حبان پہلا شخص تھا جنہوں نے اپنی ذاتی پیسوں سے ایک کتب خانہ بنایا جس کے لئے اس نے ایک علیحدہ جگہ مختص کی۔

* انہوں نے طالب علموں کے حصول علم کے لئے فارغ رکھنے کے لئے زمینوں کو وقف کیا کہ طلباء اپنی معاش سے بے فکر ہو کر تحصیل علم میں مشغول رہے۔

* حدیث کے درس کے لئے باقاعدہ علیحدہ دارالحدیث کی بنیاد بھی ابن حبان نے رکھی۔

* کتب خانے کے لئے کچھ قواعد مقرر کئے کہ مطالعہ صرف کتب خانے ہی میں کیا جاسکے گا۔

* کتب خانہ میں ایک الگ رجسٹر رکھا ہوا تھا جس میں جاری شدہ کتب درج کئے جاتے تھے۔⁽⁸⁾

گویا ابن حبان ہی وہ پہلے شخص تھے جنہوں نے نہ صرف کتب خانہ بنایا بلکہ کتب خانے کے لئے قواعد بھی مقرر کئے۔

آپ نے (354ھ) کو بستی میں وفات پائی۔ اور وہیں پر دفن ہوئے۔⁽⁹⁾

آپ کی تصنیفات:

* التقاسیم والانواع

* کتاب الثقات

* کتاب الجرح والتعديل

* کتاب الضعفاء

* روضة العقلاء

* مشاہیر علماء الأمصار

صحیح ابن حبان کا مقام:

اس کتاب کا اصل نام "المسند الصحيح على تقاسيم والانواع من غير وجود قطع في سندها ولا ثبوت ناقلها" تھا لیکن محدثین کے ہاں اس کے کئی نام مشہور ہوئے مثلاً "التقاسيم والانواع" یا "صحیح ابن حبان" وغیرہ۔ علامہ ذہبی نے تذکرۃ الحفاظ میں ابن حبان کے تذکرہ کے ذیل میں اس کتاب کو "الانواع" کے نام سے یاد کیا ہے۔⁽¹⁰⁾ کشف الظنون میں اس کتاب کے تین نام بتلائے گئے ہیں۔

التقاسيم والانواع في الحديث⁽¹¹⁾ صحیح ابن حبان⁽¹²⁾ کتاب الانواع، والتقاسيم⁽¹³⁾ جب کہ حاجی خلیفہ نے یہاں پر اس کو صحیح ابن حبان بھی شمار کیا ہے۔ یعنی حاجی خلیفہ کی روایت کے مطابق اس کتاب کی پانچ نام ہیں۔

اگرچہ علماء محدثین نے صحیحین کے بعد تینوں صحاح کو درجہ ذیل ترتیب کے ساتھ رکھا ہے

• صحیح ابن خزیمہ

• صحیح ابن حبان

• المستدرک للحاکم

لیکن شاید علماء نے استاد اور شاگرد کے مرتبے کا لحاظ کیا ہو ورنہ صحیح ابن حبان کا درجہ سنن ابن ماجہ سے بڑھ کر ہے۔

فن جرح وتعديل:

علمائے فن کی اصطلاح میں فن جرح وتعديل کا معنی ہے: إنزال كل راوٍ منزلته التي يستحقها من

القبول وعدمه⁽¹⁴⁾

یعنی قبول اور عدم قبول کے لحاظ سے کسی راوی کو اس کے مقام پر رکھنا علم فن جرح و تعدیل سے ممکن ہے۔

علم جرح و تعدیل میں ابن حبان کا مقام:

جرح و تعدیل میں ابن حبان انتہائی متشدد تصور کئے جاتے تھے۔ اس فن میں وہ امام نسائی، ابن معین، ابن القطان اور یحییٰ القطان کے ہم پلہ نظر آتے ہیں جو کہ انتہائی متشدد تصور کئے جاتے تھے۔ علامہ ذہبی نے میزان الاعتدال میں جگہ جگہ ابن حبان کے تشدد کی طرف اشارات کئے ہیں۔ مثلاً ایک موقع پر ایک شخص عثمان بن عبد الرحمن الطرائفی نامی شخص کا تذکرہ کرتے ہوئے لکھتے ہیں:

”وأما ابن حبان فإنه يقع كعادته“⁽¹⁵⁾

یعنی ابن حبان اپنی عادت کے موافق یہاں پر کچھ پھسل گیا ہے۔

ایک اور راوی سدید بن عمرو الکلبی کے ترجمہ میں علامہ ذہبی نے لکھا ہے:

”وأما ابن حبان فأسرف واجترأ“⁽¹⁶⁾

کہ ابن حبان اس شخص کے بارے میں کچھ زیادہ ہی بولا ہے اور اس کے بارے میں کچھ زیادہ بے باک واقع ہوا ہے۔

اسی طرح علامہ ذہبی نے ایک موقع پر ابن حبان پر رد بھی کیا ہے۔ ایک راوی محمد بن الفضل السدوسی عارم کا تذکرہ کرتے ہوئے علامہ ذہبی نے واضح الفاظ میں ابن حبان پر تعریض کی ہے۔ وہ کہتے ہیں:

ولم يقدر ابن حبان ان يسوق له حديثاً منكراً فأين ما زعم⁽¹⁷⁾

کہ ابن حبان اس پر تو قادر نہیں کہ اس راوی کے حوالے سے کوئی منکر حدیث ہی نقل کرتے پھر وہ اس کے بارے میں اس طرح کی باتیں کس طرح لکھتا ہے۔

محدث کبیر حافظ ابن حجرؒ نے بھی ابن حبان کو ایک متشدد شخصیت تصور کیا ہے۔ وہ ابن حبان کے بارے میں کہتے ہیں کہ:

ابن حبان ربما جرح الثقة حتى كأنه لا يدري ما يخرج من رأسه⁽¹⁸⁾

یعنی ابن حبان کبھی کبھی ثقہ راویوں پر بھی جرح کرتا ہے یہاں تک کہ اس کو معلوم ہی نہیں ہوتا کہ وہ کیا کہہ رہا ہے۔

درجہ بالا علماء کبار کی آراء اگرچہ ابن حبان کے متعلق تشدد کی ہے لیکن بعد کے علماء نے اس کو متساہل بھی شمار کیا ہے جیسا کہ علامہ عبدالحی الکتھنوی کے بیان سے معلوم ہوتا ہے۔⁽¹⁹⁾

درجہ بالا عبارات سے معلوم ہوتا ہے کہ ابن حبان فن رجال حدیث میں تشدد سے کام لیتے تھے لیکن اگر اس مجموعی حالات پر نظر ڈالا جائے تو معلوم ہوتا ہے کہ ابن حبان ہمیشہ سے ہی سخت واقع ہوئے ہیں۔ اور اکثر مواقع پر شدت اور غلو سے کام لیتے ہیں۔ یہاں تک کہ انہوں نے فقہاء علماء کے بارے میں تشدد کی راہ اختیار کی ہے۔ صحیح ابن حبان کے مقدمے میں جب ابن حبان اپنی کتاب کو پانچ عنوانات میں تقسیم کرنے کے فوائد بیان کرتے ہیں تو لکھتے ہیں کہ:

---دون من اشتغل فی الأصول بالقیاس المنکوس وأمعن فی الفروع بالرأی المنحوس⁽²⁰⁾

یعنی ان عنوانات کی افادیت کو صرف علمائے راہنہ ہی سمجھ سکتے ہیں نہ کہ وہ لوگ جو اصول اور قیاس میں مشغول ہوں اور اپنی منحوس رائے سے فروع مسائل میں لگے ہوئے ہیں۔

صحیح ابن حبان کے لئے آپ کی شرائط:

صحیحین کے لئے امام بخاری اور امام مسلم نے کچھ شرائط بیان کیں ہیں کہ جو حدیث ان شرائط پر پورا اترے گا اس کو ہم اپنی کتاب میں شامل کریں گے۔ اسی طرح ابن حبان نے بھی اپنی کتاب کی تصنیف کے لئے چند شرائط کو پیش نظر رکھ کر اس کو تدوین کیا۔ یہ شرائط ابن حبان نے کتاب کے مقدمہ میں ذکر کی ہیں۔ جیسا کہ وہ کہتے ہیں:

وأما شرطنا في نقلهما أو دعناهما فإنا هكنا بنا هذا من الحسن:

فإننا لم نحتج فيها إلا بحديثنا جتمع فيها كل شيء من روايتهم خمسة أشياء "

الأول: العدالة في الدين بالستر الجميل.

والثاني: الصدق في الحديث بالشهرة فيه.

والثالث: العقل بما يحدثنا الحديث.

والرابع: العلم بما يحيل من معاني مروية.

والخامس: المتعبر خبرهنا بالتدليس²¹

کہ ہم نے اس کتاب اس شیخ سے روایات کو جمع کیا ہے جس میں پانچ صفات پائی جاتی ہوں:

(الف) اس ميں پردہ پوشي کے ساتھ عدالت ہو۔ يعني گناہوں سے بچتا ہو۔ اس کے ذيل ميں وہ لکھتے ہيں کہ عدالت کا مطلب يہ ہے کہ اس کے اکثر اوقات اللہ کی اطاعت ميں گزرے ورنہ ہر وقت گناہ سے بچنے والے شخص کو ڈھونڈ کر اگر ہم حديث جمع کرنا شروع کریں تو يہ محال ہوگا۔ کيونکہ ايسا ممکن ہی نہيں بلکہ کبھی کبھی ضرور انسان شيطان کے دھوکے ميں آجاتا ہے۔

(ب) جو راوی حديث روايت کر رہا ہے وہ حديث کے روايت کرنے ميں صدق ميں بھی مشہور ہو۔

(ج) اگر کوئی راوی کوئی حديث بيان کر رہا ہے تو اس کو اپنی بيان کردہ حديث کا عقل و شعور بھی ہو۔

(د) جو کچھ وہ روايت کر رہا ہے اس کے معانی بھی اس کو معلوم ہو۔

(ه) اس کی روايت تدليس سے بھی خالی ہو۔

فكل مناجتمع فيه هذا الخصال الخمس احسن من اجنا بحد يث هو بينا الكتاب بعلم روايته و كل من تنوع بعينه خصلته منه ذها خصالا لخمسة من حجبته.²²

ايسی قسم کی راوی کے بارے ميں ابن حبان کہتے ہيں کہ جس راوی ميں يہ پانچوں صفات جمع ہوں اس کی روايت کو ہم نے قبول کیا اور اپنی کتاب ميں اس کو بيان کیا ليکن اگر کسی راوی ميں ان صفات ميں سے کوئی بھی صفت موجود نہ ہو تو ہم اس کے قول کو قبول نہيں کرتے۔

خلاصۃ البحث:

❖ علامہ ابن حبان ايک علم دوست شخصيت تھے۔ علم حاصل کرنے اور پھيلانے کے حريص تھے۔ علم کے حصول کے لئے اس نے اپنی اوقات صرف کئے جب کہ پھيلانے کے لئے اپنا مال طلباء پر خرچ کیا۔

❖ مذکورہ مقالے سے معلوم ہوا کہ علامہ ابن حبان نے بھی اپنے طور سے کچھ شرائط پيش کر کے ان کے مطابق صحيح احاديث جمع کرنے کی کوشش کی۔

❖ علم فن الرجال کے سلسلے ميں وہ انتہائی تشدد سے کام لیتے تھے بلکہ کبھی کبھی فقہاء پر بھی تعريض کیا کرتے تھے۔

❖ ليکن جس قدر وہ تشدد تصور کئے جاتے تھے کچھ نہ کچھ متساہل بھی واقع ہوئے تھے۔ لہذا علماء اگر کسی راوی کا کوئی حديث ابن حبان کے حوالے سے نقل کرے تو اس راوی کے حالات دوسرے علمائے فن کے حوالے سے بھی جاننے کی کوشش کریں۔

حوالہ جات و حواشی

¹: آپ کا اصل نام محمد بن اسماعیل بن ابراہیم بن المغیرۃ البخاری ہے۔ ابو عبد اللہ کی کنیت سے مشہور ہوئے۔ 194ھ کو پیدا ہوئے۔ آپ کی کئی تصانیف مشہور ہیں جن میں سب سے مشہور ”الجامع الصحیح“ ہے جو صحیح البخاری کے نام سے جانا جاتا ہے اس کے علاوہ تاریخ، رجال حدیث کے علاوہ احادیث کی دیگر چھوٹی کتابیں بھی آپ نے تصنیف کیں ہیں۔ 256ھ میں انتقال کر گئے۔

²: مسلم بن الحجاج بن مسلم القشیری النیشاپوری، (204ھ) کو نیشاپور میں پیدا ہوئے۔ علم کی تحصیل کے لئے مصر، شام، عراق اور حجاز مقدس کا سفر کیا۔ صحیح مسلم کے نام سے کتاب تصنیف کی جس میں انہوں نے بارہ ہزار صحیح احادیث کو جمع کیا۔ اس تصنیف کو اس نے پندرہ سال میں مکمل کیا۔ یہ احادیث کی ان دو صحیح کتابوں میں ایک ہے جس پر اہل السنۃ والجماعۃ کا اجماع ہے کہ اس کی احادیث صحیح ہیں۔ اس کے علاوہ بھی بہت سی کتابیں تصنیف کیں ہیں۔ جن میں سے مشہور المسند الکبیر، الجامع اور اوہام المحدثین ہیں۔ 261ھ کو وفات پائی۔

³: ہدیۃ الساری مقدمۃ فتح الباری۔ العسقلانی، ابن حجر، دار المعرفۃ للطباعة والنشر بیروت، لبنان طبع دوم، ج 1 ص 5
⁴: محمد بن اسحاق بن خزیمہ السلمی، مشہور محدث، فقیہ اور مجتہد شمار کئے جاتے ہیں۔ نیشاپور میں پیدا ہوئے۔ جب کہ عراق، شام اور مصر میں تعلیم پائی۔ صحیح ابن خزیمہ، التوحید واثبات صفۃ الرب اور مختصر المختصر آپ کی مشہور تصانیف ہیں۔

⁵: محمد بن عبد اللہ بن حمدویہ بن نعیم الضبی، الطھمانی النیشاپوری، جو کہ ”حاکم“ کے نام سے مشہور ہوئے۔ 405ھ کو نیشاپور میں پیدا ہوئے۔ نیشاپور میں قاضی بھی مقرر ہوئے تھے۔ کئی مشہور کتابوں کے مصنف رہے۔ مثلاً تاریخ نیشاپور، الاکلیل، المستدرک علی الصحیحین، تراجم الشیوخ اور معرفۃ اصول الحدیث وعلومہ وکتبہ شامل ہیں۔ 933ھ کو انتقال کر گئے۔

⁶: الأعلام، خیر الدین بن محمود بن محمد، الزرکلی دمشقی (المتوفی: 1396ھ)، دار العلم للملایین، طبع خامس، 2002

⁷: سیر أعلام النبلاء شمس الدین أبو عبد اللہ محمد بن أحمد بن عثمان بن قایماز الذھبی (المتوفی: 748ھ) دار الحدیث - قاہرہ، 2006ء، ج 12 ص 183

⁸: معجم البلدان، شھاب الدین أبو عبد اللہ یاقوت بن عبد اللہ الرومی الحموی (المتوفی: 626ھ) دار صادر، بیروت

، طبع، دوم، 1995م 1:418

⁹: أيضاً، 419

¹⁰: تذكرة الحفاظ، شمس الدين أبو عبد الله محمد بن أحمد بن عثمان بن قايماز الذهبي (المتوفى: 748هـ) دار الكتب

العلمية، بيروت، لبنان، طبع: اول، 1998ء، 3:90

¹¹: كشف الظنون عن أسامي الكتب والفنون، مصطفى بن عبد الله كاتب جلبيا لقسطنطيني المشهور باسم حاجي خليفة أو

الحاج خليفة (المتوفى: 1067هـ) مكتبة المثنى - بغداد 1941ء، 1:463

¹²: أيضاً: 2:1075

¹³: أيضاً: 2:1400

¹⁴: خلاصة التأصيل لعلم الجرح والتعديل، العوني، حاتم بن عارف بن ناصر الشريف، دار

عالم الفوائد للنشر والتوزيع، طبع اول، 1421 هـ

¹⁵: ميزان الاعتدال في نقد الرجال، شمس الدين أبو عبد الله محمد بن أحمد بن عثمان بن قايماز الذهبي (المتوفى:

748هـ) دار المعرفة للطباعة والنشر، بيروت، لبنان، طبع: اول، 1382هـ

¹⁶: أيضاً: 2:253

¹⁷: أيضاً: 4:8

¹⁸: الرفع والتكميل في الجرح والتعديل، محمد عبد الحفيظ بن محمد عبد الحليم الأنصاري اللكنوي الهندي، أبو الحسنات

(المتوفى: 1304هـ) مكتبة المطبوعات الإسلامية، حلب، طبع: سوم، 1407هـ-1:277

القول المسدد في الذب عن المسند للإمام أحمد، أبو الفضل أحمد بن علي بن محمد بن أحمد بن حجر العسقلاني (المتوفى:

852هـ) مكتبة ابن تيمية، القاهرة طبع: اول، 1:31، 1401

¹⁹: الرفع والتكميل في الجرح والتعديل، 1:338

²⁰: الإحسان في تقريب صحيح ابن حبان، محمد بن حبان بن أحمد بن حبان بن معاذ بن معبد، التميمي، أبو حاتم،

الدارمي، البستي (المتوفى: 354هـ) مؤسسة الرسالة، بيروت، طبع: اول، 1988ء، 1:103

²¹: أيضاً، مقدمه

²²: أيضاً